

15 -ാം കേരള നിയമസഭ

3 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2632

12-10-2021 - ൽ മറുപടിയ്ക്ക്

സഹകരണ സ്ഥാപനങ്ങളിലെ കോവിഡ് പ്രതിരോധ പ്രവർത്തനങ്ങൾ

ചോദ്യം	ഉത്തരം
<p align="center">ശ്രീമതി കെ. കെ. ശൈലജ ടീച്ചർ, ശ്രീ. മുരളി പെരുമ്പള്ളി, ശ്രീമതി ശാന്തകുമാരി കെ., ശ്രീമതി ദെലിമ</p>	<p align="center">Shri. V. N. Vasavan (സഹകരണ- രജിസ്ട്രേഷൻ വകുപ്പ് മന്ത്രി)</p>
<p>(എ) സംസ്ഥാനത്തെ സഹകരണ സ്ഥാപനങ്ങൾ കോവിഡ് പ്രതിരോധത്തിനും പുനരധിവാസത്തിനുമായി ഇതുവരെ നടത്തിയ പ്രവർത്തനങ്ങൾ വിലയിരുത്തിയിട്ടുണ്ടോ; എങ്കിൽ വിശദമാക്കുമോ;</p>	<p>(എ) ബഹു.മുഖ്യമന്ത്രിയുടെ ദുരിതാശ്വാസ നിധിയിലേക്ക് സംഭാവനകൾ നൽകിയിട്ടുള്ളതും, കമ്മ്യൂണിറ്റി കിച്ചണിലേക്കും, CFLTC കളുടെ പ്രവർത്തനത്തിനും ആവശ്യമായ സഹായങ്ങളും, പൊതുജനങ്ങൾക്കും കോവിഡ് രോഗികൾക്കുമായി കൺസ്യൂമർ ഗുഡ്സ്, സാനിറ്റൈസർ, മാസ്ക്, ഹാൻഡ് വാഷ്, ഓക്സിമീറ്റർ, ഗ്ലൗസ്, പി.പി.ഇ കിറ്റ്, കിടക്ക തുടങ്ങിയ പലവിധ സഹായങ്ങൾ നൽകിയിട്ടുണ്ട്. കോവിഡ് 19 മഹാമാരിയെ തുടർന്ന് സംസ്ഥാനത്തെ വിദ്യാലയങ്ങൾ തുറന്നു പ്രവർത്തിക്കുവാൻ കഴിയാത്ത സാഹചര്യത്തിൽ 1 മുതൽ 12 വരെ ക്ലാസുകളിലേയ്ക്ക് ഓൺലൈൻ വഴി പഠനം നടത്തുന്നതിനു സർക്കാർ തീരുമാനിച്ചതിന്റെ അടിസ്ഥാനത്തിൽ ഓൺലൈൻ സൗകര്യം ലഭ്യമാക്കാത്ത വിദ്യാർത്ഥികൾക്ക് ടി സൗകര്യം ലഭ്യമാക്കുന്നതിലേക്കായി അർഹരായ വിദ്യാർത്ഥികൾക്ക് ആയതിനുള്ള സൗകര്യം ഏർപ്പെടുത്തുന്നതിന് സഹകരണ സ്ഥാപനങ്ങൾ സാമ്പത്തിക സഹായം നൽകുകയുണ്ടായി. ആയതു പ്രകാരം ടെലിവിഷനുകൾ മൊബൈൽ/ടാബുകൾ, ഡി.റ്റി.എച്ച്, കമ്പ്യൂട്ടറുകൾ, പ്രോജക്ടറുകൾ എന്നിവ ലഭ്യമാക്കുകയുണ്ടായി. 1 മുതൽ 12 വരെയുള്ള ക്ലാസുകളിലേയ്ക്കുള്ള ഓൺലൈൻ പഠനത്തിനായി അർഹരായ വിദ്യാർത്ഥികൾക്ക് മൊബൈൽ ഫോൺ വാങ്ങുന്നതിനായി, സഹകരണ സംഘങ്ങൾ മുഖേന 10,000/- രൂപ വീതം പലിശരഹിത വായ്പ നൽകുന്ന പദ്ധതിയും നടപ്പിലാക്കുകയുണ്ടായി. ഇതു പ്രകാരം 86,270 പേർക്ക് 83,40,62,813/- രൂപ വായ്പയായി അനുവദിക്കുകയുണ്ടായി. കോവിഡ് കാല ഭക്ഷ്യക്ഷാമം പരിഹരിക്കുന്ന തിനായി കൺസ്യൂമർഫെഡ് ഭക്ഷ്യശേഖരം മൂന്ന് ഇരട്ടിയായി</p>

വർദ്ധിപ്പിച്ചു. മരുന്നുകളും ഭക്ഷ്യസാധനങ്ങളും, വാട്ട്സാപ്പ് നമ്പറുകളിൽ ഓർഡറുകൾ സ്വീകരിച്ച് ഹോം ഡെലിവറിയായി വീടുകളിലെത്തിച്ചു നൽകുന്നു. ക്യാറന്റൈൻ ഇരിക്കുന്നവരുടേയും, കണ്ടയിൻമെന്റ് സോണുകളിൽ താമസിക്കുന്നവരുടേയും കൂടാതെ ഒറ്റപ്പെട്ട് താമസിക്കുന്ന വൃദ്ധജനങ്ങളുടെയും വീടുകളിലേക്ക് ഭക്ഷ്യ സാധനങ്ങൾ കൺസ്യൂമർഫെഡ് എത്തിച്ചു നൽകുന്നുണ്ട്. www.consumerfed.in എന്ന വെബ്‌പോർട്ടൽ ആരംഭിച്ച് ഓൺലൈനായി ഓർഡറുകൾ സ്വീകരിക്കുകയും, സാധനങ്ങൾ ഓൺലൈൻ വ്യാപാരത്തിലൂടെ വീടുകളിലെത്തിക്കുകയും മൊബൈൽ ത്രിവേണികളുടെ റൂട്ടുകൾ പ്രത്യേകം ഷെഡ്യൂൾ ചെയ്ത് മലയോര, തീരദേശ മേഖലകളിലും, കണ്ടയിൻമെന്റ് സോണുകളിലും അവശ്യ സാധനങ്ങൾ വിതരണം നടത്തുകയും ചെയ്യുന്നു. കോവിഡ് പ്രതിരോധത്തിനായി ആരോഗ്യദായക ഇനങ്ങളും, മരുന്നുകളും ഉൾപ്പെടുത്തി കുറഞ്ഞ വിലയ്ക്ക് പ്രതിരോധ മെഡിക്കൽ കിറ്റ് നീതി മെഡിക്കൽ സ്റ്റോറുകളിലൂടെ വിപണിയിലെത്തിച്ചും, കുറഞ്ഞ വിലയ്ക്ക് മാസ്ക്, സാനിറ്റൈസർ എന്നിവ സംഭരിച്ച് കൺസ്യൂമർഫെഡ് നടത്തുന്ന നീതി മെഡിക്കൽ സ്റ്റോറുകൾ വഴിയും വിപണിയിൽ എത്തിക്കുന്നു. കോവിഡ് മാനദണ്ഡങ്ങൾ പാലിച്ച് ത്രിവേണി സൂപ്പർ മാർക്കറ്റുകൾ, മൊബൈൽ ത്രിവേണികൾ, നീതി മെഡിക്കൽ സ്റ്റോറുകൾ എന്നിവ ഉപഭോക്താക്കൾക്കായി പൂർണ്ണ സമയവും അവശ്യ സർവ്വീസായി തുറന്ന് പ്രവർത്തിച്ചും കോവിഡ് കാല ഭക്ഷ്യക്ഷാമം പരിഹരിക്കുന്നതിനായി ഇടപെടൽ നടത്തുന്നു. കോവിഡിനെ അതിജീവിക്കാൻ സംസ്ഥാനത്തെ വിവിധ ജില്ലകളിലുള്ള അംഗസംഘങ്ങൾക്ക് ക്ലോത്ത് ബാഗ്, മാസ്ക് നിർമ്മാണം എന്നീ പദ്ധതികൾക്കായി വനിതാഫെഡ് സർക്കാർ സഹായം വിനിയോഗിച്ച് വായ്പ നൽകി വരുന്നു. ഈ ഇനത്തിൽ 14,00,000/- രൂപ അനുവദിച്ചു നൽകിയിട്ടുണ്ട്. കോവിഡ് സാഹചര്യം പരിഗണിച്ച് ഹൗസിംഗ് ഫെഡറേഷൻ 2020 ഡിസംബർ മുതൽ പലിശയിനത്തിൽ ഒരു ശതമാനം കുറവ് വരുത്തിയിട്ടുണ്ട്. 01.02.2019 മുതൽ 31.03.2021 വരെ നടപ്പിലാക്കിയ നവകേരളീയം കുടിശ്ശിക നിവാരണ പദ്ധതി പ്രകാരം 2,32,11,940/- രൂപ പിഴപ്പലിശ ഇനത്തിലും 42,22,180/- രൂപ പലിശ ഇനത്തിലും ഇളവ് നൽകിയിട്ടുണ്ട്. പ്രാഥമിക ഹൗസിംഗ് സംഘങ്ങൾക്ക് ഡിമാന്റ്/കുടിശ്ശിക അടയ്ക്കുന്നതിന്

സാവകാശം നൽകിയിട്ടുണ്ട്. കോവിഡ് - 19 രോഗബാധ ഉണ്ടായതിനെ തുടർന്ന് എല്ലാ സഹകരണ സ്ഥാപനങ്ങളിൽ/ ബാങ്കുകളിൽ നിന്നും എടുത്തിട്ടുള്ള എല്ലാവിധ വായ്പകൾക്കും 01.03.2020 മുതൽ 31.08.2020 വരെ മൊറട്ടോറിയം പ്രഖ്യാപിച്ചിരുന്നു. കൂടാതെ കോവിഡ് പ്രതിസന്ധിയെ തുടർന്ന് വരുമാനം നിലച്ച് കടക്കണിയിൽ ആയ കർഷകർക്ക് ആശ്വാസമേകുന്നതിന് കേരള സംസ്ഥാന സഹകരണ ബാങ്കിലും മലപ്പുറം ജില്ലാ സഹകരണ ബാങ്കിലും ഇളവുകളോടെ വായ്പകൾ തീർപ്പാക്കുന്നതിന് ഒറ്റത്തവണ തീർപ്പാക്കൽ പദ്ധതി നടപ്പിലാക്കി വരുന്നുണ്ട്. കോവിഡ് പശ്ചാത്തലത്തിൽ ചുവടെ ചേർക്കുന്ന പദ്ധതികൾ നടപ്പിലാക്കിയിട്ടുണ്ട്. 1. SLF (Special Liquidity Facility) വായ്പ പദ്ധതി കോവിഡ്-19 രോഗ വ്യാപനത്തിന്റെ പശ്ചാത്തലത്തിൽ സംസ്ഥാനത്തെ കാർഷിക മേഖലയേയും ചെറുകിട വ്യവസായ മേഖലയേയും(MSME) സജീവമായി നില നിർത്തുന്നതിനായി ബാങ്കുകളിൽ നിന്നുള്ള ധനസഹായം മുടക്കം കൂടാതെ നൽകുന്നതിനായി സംസ്ഥാനത്തെ സഹകരണ മേഖലയിൽ കൂടി വിനിയോഗിക്കുന്നതിന് Special Liquidity Facility (SLF) എന്ന പേരിൽ 2020 വർഷത്തിൽ 2000 കോടി രൂപയും (SLF - I) 2021 വർഷത്തിൽ 1670 കോടി രൂപയും (SLF - II) നബാർഡിൽ നിന്നും കേരള സംസ്ഥാന സഹകരണ ബാങ്കിന് ധനസഹായം അനുവദിച്ചിരുന്നു. സംസ്ഥാന സഹകരണ ബാങ്കുകളിൽ കുടിശ്ശിക ഇല്ലാത്ത എല്ലാ പ്രാഥമിക കാർഷിക വായ്പ സഹകരണ സംഘങ്ങൾ മുഖേനയാണ് വായ്പ വിതരണം ചെയ്യുന്നത്. ഹ്രസ്വകാല കാർഷിക ഉല്പാദനത്തിനും കാർഷികാനുബന്ധ പ്രവർത്തന മൂലധന ആവശ്യങ്ങൾക്കും (മൃഗസംരക്ഷണം, ക്ഷീരവികസനം, മത്സ്യ വളർത്തൽ, പൗൾട്രി, നെൽകൃഷി, പച്ചക്കറി കൃഷി ഉൾപ്പെടെയുള്ള തന്നാണ്ട് വിള ഇനങ്ങൾക്ക്) കൂടാതെ MSME (സൂക്ഷ്മ, ചെറുകിട, ഇടത്തരം സംരംഭങ്ങൾ) യൂണിറ്റുകൾക്ക് പ്രവർത്തന മൂലധനമായും ഒരു വർഷ കാലയളവിൽ തിരിച്ചടയാൻ കഴിയുന്ന പദ്ധതികൾക്കുമാണ് വായ്പ അനുവദിക്കുന്നത്. ചെറുകിട കച്ചവടക്കാർ, വ്യാപാരികൾ, കർഷകർ എന്നിവർക്ക് പ്രവർത്തന മൂലധനം ക്യാഷ് ക്രെഡിറ്റ് ആയോ, മാസ തവണകളായി ഒരു വർഷ കാലയളവിൽ തിരിച്ചടയ്ക്കാവുന്ന രീതിയിൽ വായ്പയായും ധനസഹായം അനുവദിക്കുന്നു. ഈ പദ്ധതി പ്രകാരം

വ്യക്തികൾക്ക് അനുവദിക്കാവുന്ന പരമാവധി വായ്പ തുക 2,00,000/- രൂപയാണ്. ഒരു വർഷകാലാവധിയുള്ള ടി വായ്പയുടെ പലിശ നിരക്ക് 6.40% ആണ്. 2. മുഖ്യമന്ത്രിയുടെ സഹായ ഹസ്തം വായ്പാ പദ്ധതി (CM'S Helping Hand Loan Scheme – CMHLS) കോവിഡ് വ്യാപനം തടയുന്നതിന്റെ ഭാഗമായി സംസ്ഥാനത്ത് 2020 വർഷത്തിൽ ഏർപ്പെടുത്തിയിരുന്ന ലോക്ക്ഡൗണിനെ തുടർ നുള്ള തൊഴിൽ നഷ്ടവും തൻമൂലം സാധാരണക്കാർക്ക് ഉണ്ടാകുന്ന ദുരിതവും കണക്കിലെടുത്ത്, ബഹുമാനപ്പെട്ട മുഖ്യമന്ത്രി പ്രഖ്യാപിച്ച പാക്കേജിൽ ഉൾപ്പെട്ട, കുടുംബശ്രീ മുഖേനയുള്ള വായ്പാ പദ്ധതിയായ “മുഖ്യമന്ത്രിയുടെ സഹായഹസ്തം വായ്പാ പദ്ധതി (CM's Helping Hand Loan Scheme – CMHLS)” പ്രകാരം കുടുംബശ്രീ അയൽക്കൂട്ടങ്ങൾക്ക് അക്കൗണ്ടുള്ള കേരള സംസ്ഥാന സഹകരണ ബാങ്കിന്റെ (കേരള ബാങ്ക്) ശാഖകൾ, മലപ്പുറം ജില്ലാ സഹകരണ ബാങ്ക്, പ്രാഥമിക കാർഷിക വായ്പ സഹകരണ സംഘങ്ങൾ എന്നിവ മുഖേന 2020 വർഷത്തിൽ നടപ്പിലാക്കിയിരുന്നു. ടി പദ്ധതി പ്രകാരം കോവിഡ്-19 നിമിത്തം അയൽക്കൂട്ടത്തിന്/കുടുംബത്തിന് ഉണ്ടായിട്ടുള്ള സാമ്പത്തിക ബുദ്ധിമുട്ടിനും അവരുടെ സാമ്പത്തിക സ്ഥിതിക്ക് ആനുപാതികമായും ഒരംഗത്തിന് 5,000/10,000/15,000/20,000/- എന്നിങ്ങനെ പരമാവധി 20,000/- രൂപ വരെ വായ്പ അനുവദിക്കുന്നു. ബാങ്കുകൾ 8.50% മുതൽ 9% വരെ പലിശ നിരക്കിൽ (പരമാവധി 9%) അയൽക്കൂട്ടങ്ങൾക്ക് വായ്പ ലഭ്യമാക്കുന്നു. 6 മാസം മൊറട്ടോറിയം ഉൾപ്പെടെ 36 മാസമാണ് വായ്പാ കാലാവധി. വായ്പയുടെ പലിശ തുക 3 വാർഷിക ഗഡുക്കളായി സർക്കാരിൽ നിന്നും സബ്സിഡിയായി അയൽക്കൂട്ടങ്ങളുടെ ബാങ്ക് അക്കൗണ്ടിലേക്ക് കുടുംബശ്രീ മുഖേന ലഭ്യമാക്കുന്നതാണ്. രണ്ടാം ഘട്ട കോവിഡ് വ്യാപന സമയത്ത് വിവിധ ജില്ലകളിലായി സഹകരണ ആശുപത്രികൾ സി.എഫ്.എൽ.റ്റി.സി ആരംഭിക്കുകയും കോവിഡ് രോഗികൾക്കായി കിടക്കകൾ സജ്ജീകരിക്കുകയും, പ്രതിരോധ പ്രവർത്തനങ്ങളുടെ ഭാഗമായി ഓക്സിമീറ്റർ, തെർമോമീറ്റർ, മാസ്ക്, സാനിറ്റൈസർ, കൈ ഉറകൾ, മരുന്നുകൾ എന്നിവ സൗജന്യമായും നൽകിയിട്ടുണ്ട്. രോഗ നിർണ്ണയ ക്യാമ്പുകൾ സംഘടിപ്പിക്കുകയും പോസ്റ്റ് കോവിഡ് രോഗികൾക്കായി പ്രത്യേക ക്ലിനിക് ആരംഭിക്കുകയും ചെയ്തിട്ടുണ്ട്. ചില സഹകരണ ആശുപത്രികൾ ശസ്ത്രക്രിയ ആവശ്യമുള്ള കോവിഡ് രോഗികൾക്ക്

			<p>പ്രത്യേകം ഓപ്പറേഷൻ തീയേറ്ററും കോവിഡ് ബ്ലോക്കും സജ്ജീകരിച്ചിരുന്നു. ചില സഹകരണ ആശുപത്രികൾ വാക്സിനേഷൻ സൗകര്യം ഏർപ്പെടുത്തിയിരുന്നു.</p>
(ബി)	<p>പ്രസ്തുത കാലയളവിൽ സഹകരണ സ്ഥാപനങ്ങൾക്കുണ്ടായ നാശനഷ്ടങ്ങളും സാമ്പത്തിക നഷ്ടവും കണക്കാക്കിയിട്ടുണ്ടോ;</p>	(ബി)	<p>കോവിഡ് കാലഘട്ടത്തിൽ സംഘങ്ങളിൽ വായ്പാ തിരിച്ചടവ് മുടങ്ങാതെ മൂലവും സംഘങ്ങൾ നടത്തി വന്നിരുന്ന പ്രതിമാസ നിക്ഷേപ പദ്ധതികളിൽ അടവുവരാത്തതു മൂലവും സംഘങ്ങളിലെ കുടിശ്ശിക വളരെയധികം വർദ്ധിപ്പിച്ചിട്ടുണ്ട്. കൂടാതെ നീതി സ്റ്റോർ നടത്തുന്ന സംഘങ്ങളിൽ കോവിഡ് മൂലം തുറയ്ക്കാൻ സാധിക്കാത്തതു മൂലവും ബിസിനസ്സ് കുറഞ്ഞതു മൂലവും സാമ്പത്തിക നഷ്ടം ഉണ്ടായിട്ടുണ്ട്.</p>
(സി)	<p>ശൈശവവായസ്ഥ പിന്നിടാത്തവയും നഷ്ടത്തിൽ പ്രവർത്തിച്ചുകൊണ്ടിരുന്നതുമായ സഹകരണ സ്ഥാപനങ്ങളുടെ നിലവിലെ അവസ്ഥയെന്താണെന്ന് വ്യക്തമാക്കുമോ;</p>	(സി)	<p>പ്രസ്തുത സംഘങ്ങൾ നഷ്ടത്തിലേക്ക് പോകാൻ സാധ്യതയുള്ളതായി കാണുന്നു.</p>
(ഡി)	<p>ഇത്തരം സ്ഥാപനങ്ങളെ നിലനിർത്തുന്നതിനും പ്രവർത്തനസജ്ജമാക്കുന്നതിനുമായി പ്രത്യേക പാക്കേജിന് രൂപം നൽകാൻ ആലോചിക്കുന്നുണ്ടോ?</p>	(ഡി)	<p>ഇത്തരം സ്ഥാപനങ്ങൾ പ്രവർത്തനസജ്ജമാക്കുന്നതിനുള്ള പ്രത്യേക പദ്ധതി തയ്യാറാക്കുന്നതാണ്.</p>

സെക്ഷൻ ഓഫീസർ